

Amulyam

முஸ்லிம்களின் பெருமை
நிலை நாட்டப்பட்டது'

1968ம் ஆகஸ்ட் மாதம் 14, 15, 16ம் திகதிகளில்
நடைபெற்ற

இஸ்லாமிய சோஷலிஸ்ட் முன்னணியின்
இரண்டாவது வருடாந்த மாநாட்டில்

டாக்டர் அல்ஹாஜ்

பதியுத்தீன் மஹ்முத்

எம். ஏ., டி.லிட., எல். எல். டி.
MA., D. LIT., L.L.D.

அவர்களால் நிகழ்த்தப்பட்ட

தலைமையுரை

இஸ்லாமிய சோஷலிஸ்ட் முன்னணியின்
வெளியீடு

வகைப்படு - கல்விசுவாமிநாயக்கர்
தேவநாயக்கர்

கல்விசுவாமிநாயக்கர்
முற்பெயர்

கல்விசுவாமிநாயக்கர்
முற்பெயர்

முற்பெயர்

தேவநாயக்கர்

முற்பெயர்

முற்பெயர்

கல்விசுவாமிநாயக்கர்
முற்பெயர்

‘முஸ்லிம்களின் பெருமை நிலை நாட்டப்பட்டது’

1968ம் ஆகஸ்ட் மாதம் 14, 15, 16ம் திகதிகளில்
நடைபெற்ற

இஸ்லாமிய சோஷலிஸ்ட் முன்னணியின்
இரண்டாவது வருடாந்த மாநாட்டில்


டாக்டர் அல்ஹாஜ்

பதியுத்தீன் மஹ்முத்

எம். ஏ., டி.லிட., எல். எல் .டி.
MA., D. LIT., L.L.D.

அவர்களால் நிகழ்த்தப்பட்ட

தலைமையுரை



இஸ்லாமிய சோஷலிஸ்ட் முன்னணியின்
வெளியீடு

Digitized by Noolaham Foundation.
noolaham.org | aavanaham.org



டாக்டர் அல்-ஹாஜ் பதியுத்தீன் மஹ்முத்
தலைவர் இ. சோ. மு.

இஸ்லாமிய சோஷலிஸ முன்னணி

இரண்டாவது ஆண்டு மகாநாடு

கல்முனை விழா 1968

டாக்டர் அல்ஹாஜ்
பதியுத்தீன் மஹ்முத் அவர்களின்
தலைமைப் பேருரை

இஸ்லாமிய சோஷலிஸ முன்னணியின் சகோதரப்

பிரதிநிதிகளே! நண்பர்களே!!

அஸ்ஸலாமு அலைக்கும்

இஸ்லாமிய சோஷலிஸ முன்னணியின் தலைவராக என்னை மீண்டுமோர்முறை தெரிவு செய்து கௌரவித்தமைக்காக மிகவும் நன்றியுடையேன். நாம் மேற்கொண்டுள்ள இலட்சியத்தையுடையவும், பணிகளைத் தொடர்ந்து நிறைவேற்றவும், நீங்கள் என்மீது கொண்டுள்ள நம்பிக்கை, அதிக சக்தியையும் வலுவையும் தருகின்றது. இலங்கை முஸ்லீம்களின் எழுச்சி பெற்று வளரும் இம் முக்கிய அரசியல் இயக்கம் தன்னிலட்சியத்தையுடைய, அதை வழி நடத்திச் செல்வதில் நான் தவறிழைக்கவோ, தயங்கவோ இடமில்லாது, துணியையும் தைரியத்தையும் 'அல்ஹாஜ்' தரவேண்டுமென்பதே எனது ஒரே பிரார்த்தனையாகும். கடந்த இரு வருட காலத்தினுள் நாம் மேற்கொண்ட போராட்டங்

களில் குறிப்பிடத்தக்க முன்னேற்றம் கண்டுள்ளோமென நிச்சயமாகக் கூறலாம். இதை எமது நண்பர்களும் நல்லாதரவாளர்களும் மட்டுமல்ல, எமது எதிரிகளுங்கூட ஏற்றுக்கொள்ளின்றனர். வருங்காலத்திலுங்கூட, உங்கள் ஒத்துழைப்புடனும், ஆதரவுடனும், நீங்கள் என்மேற் சுமத்தியுள்ள கடமைகளை நீங்கள் எதிர்பார்க்குமளவிற்கு வெற்றிகரமாக நிறைவேற்ற முடியுமெனத் திடமாக நம்புகிறேன்.

வரலாற்று கீர்த்திமிக்க இம் மகாநாட்டிற்கு இலங்கையின் எல்லாத்திக்கிலுபிருந்து பெரும் கஷ்டங்களுக்கு மத்தியில், அதிக செலவுடனும் அணியணியாய் இங்கு திரண்டு 'வந்திருக்கும் பிரதிநிதிகளையும், நல்லாதரவாளர்களையும், நண்பர்களையும் முதலாவதாக வரவேற்கிறேன். எமது நாட்டில் நிலவும் வகுப்புவாத வேறுபாடுகளையும், பீதியையும், குரோதத்தையும் நீக்கி; பொருள்தாரர் சுரண்டலையும், ஏற்றுத் தாழ்வையும் ஒழித்துச்; சோலிஷ் சமுதாயமொன்றை யேற்படுத்தும் மகத்தான்பணியில் ஈடுபட்டுள்ள எமக்குப் பெருந்திரளாக நீங்கள் இங்கு சமூகமளித்திருப்பது புத்துணர்ச்சியையும், உத்வேகத்தையும் அளிக்கிறதென்பதை நான் கூறவேண்டியதில்லை.

பழைய தலைமை பீடத்திற்கு இளைஞரின் எதிர்ப்பு

கடந்த வருடம் கொழும்பில் நடைபெற்ற எமது முதலாவது ஆண்டு மகாநாட்டில் நாம் உரையாற்றும் பொழுது "இன்ஷா அல்லாஹ்," நாளொரு மேனியாக வளர்ந்து வரும் இஸ்லாமிய சோஷலிஸ முன்னணி, பெருங்குடி, முஸ்லீம் மக்களை விசுவாசத்துடனும், நேர்மையுடனும் பிரதிநிதித்துவம் செய்வதுடன் அவர்களின் நியாயமான உரிமைகளுக்காகவும், இலட்சியங்களுக்காகவும், போராடும் தனிப்பெரும் இயக்கமாக இயங்கும்" என்று கூறினேன். இன்று அல்லாஹ் முன் அடிபணிந்து அடக்கத்தோடு கூறுகிறேன். "அல்லாஹ் துலில்லாஹ்" (எல்லாப் புகழும் அல்லாஹ்வுக்கே.) இலங்கை முஸ்லீம்கள் மீது, குறிப்

பாக, இளைஞர்மீது நாம் வைத்த நம்பிக்கை வீண்போகவில்லை. முஸ்லீம்களின் முற்போக்கு சக்திகள் அனைத்தையும் ஒன்று திரட்டி உருவாக்கி, உயிரளித்த ஒரேயொரு முஸ்லீம் மக்கள் இயக்கம் இஸ்லாமிய சோஷலிஸ முன்னணியேயாகும். இலங்கை முஸ்லீம்கள், வாலிப சமுதாயத்தை முன்னணிப் பண்டையாகக் கொண்டு அடிமைச் சங்கிலியை அறுத்தெறிய வீறுகொண்டெழுந்து விட்டனர். இலங்கையிலுள்ள பெரு நகரங்களிலும், கிராமப் புறங்களிலும் முஸ்லீம்கள் தம் வாழ்வையும் சிந்தனையையும் அடக்கியாண்ட நின்பிரயுக்களின் எதேச்சாதிகாரத்தைத் தாக்கி ஏறிவதற்கான சவாலே ஏற்றுள்ளனர்.

பிற்போக்கு யூ. என். பி. முஸ்லீம் தலைவர்கள் பண்டார நாயக்கா அப்சாங்கத்திற்கு எதிராகப் பொய்யாகவும், முற்றும் உண்மைக்குப் புறம்பாகவும் கூறியவற்றைப் பிறகு தாமே மறுத்துக் கூறியும் தாம் ஆட்சிக்குக் கொண்டுவந்த அரசாங்கமே தம்மை எமாற்றியதனால் செயல் இழந்திருந்த வேளையில், இஸ்லாமிய சோஷலிஸ முன்னணி ஆரம்பிக்கப்பட்டது. இத்தலைவர்கள், முஸ்லீம்கள் தம் மதத்தின் பால் கொண்டுள்ள பற்றை வெட்கமின்றித்தமக்குச் சாதகமான முறையில் பாவித்து, வெறும் பொய்களையும் பரப்பி, அப்பாவி முஸ்லீம்களின் வாக்குகளைத் தகாத முறையில் பெற்று, யூ. என். பி. கட்சியை மீண்டும் பதவிக்குக் கொண்டுவந்தனர். ஆனால் ஒரு சில மாதங்களில் அல்லாஹ்வின் கருணையால் இப்போலித் தலைவர்களின் மிலேச்சத்தனமும், சயரூபமும் அம்பலப்படுத்தப்பட்டன. எந்த அரசாங்கத்தை உருவாக்குவதற்கு முஸ்லீம் சமுதாயமும் உதவியதோ, அந்த அரசாங்கமே, அதே சமுதாயத்தின் மேல் நிந்தனைகளை அள்ளியள் விச் சாரத்தியது. இத்தலைவர்கள் சாதித்தது ஒன்று உண்டென்றால், அது முஸ்லீம் சமுதாயத்தை ஒரு கோமாளிக் கூட்டமாக்கியதுதான்.

யூ. என். பி.—தமிழரசுக் கட்சியின் கீழ் முஸ்லீம்கள்

முஸ்லீம்களைப் பாதிக்கும் போதனாமொழி, முஸ்லீம் பள்ளிக்கூடங்களுக்குச் சிங்கள ஆசிரியர்களின் நியமனம், முஸ்லீம் ஆசிரியர்களினதும், கல்வியதிக்காரிகளினதும் பதவி

யுயர்வு, முஸ்லீம் பன்னிக்கூடங்களின் தரம் உயர்வு, மாவட்டச் சபைகளின் ஸ்தாபனம் பல்வேறு சபைகளுக்கும் அங்கத்தவர்கள் நியமனம், போன்ற பாரதூரமான பிரச்சினைகளுக்கும் முஸ்லீம்களின் சார்பில் தமிழரசுக்கட்சித் தலைவர்களையே யூ. என். பி. தேர்தல் மேடைகளுக்கு வரவழைத்து பேசவைக்கும் அளவிற்கு நிலைமை மோசமடைந்தது. தேசிய அரசாங்கம் என்றழைக்கப்படும் இவ்வரசாங்கம் தமிழரசுக்கட்சிப் பாராளுமன்ற அங்கத்தினருக்குப் பயந்து மரியாதை செலுத்தியது; ஆனால் முஸ்லீம் பாராளுமன்ற அங்கத்தவர்களையோ தமது கைப்பாவையாகக் கருதுகிறது. யூ. என். பி. முஸ்லீம் தலைவர்களால், இவ்வித அவமான, அந்தர நிலைக்கு முஸ்லீம் சமூகம் கீழிறக்கப்பட்டது. இந்த அவமான நிலைகண்ட முஸ்லீம் வாலிப சமுதாயத்தின் இரத்தம் கொதித்தது. உடனடியான, உண்மையான யதார்த்த நடவடிக்கை எடுக்க வேண்டுமென்ற ஆர்வம் அவ்வாலிபர்களின் மனதில் உருவாகியது. அதன் விளைவே இஸ்லாமிய சோஷலிஸ முன்னணியின் உதயம். இந்தத் தோற்றம் முஸ்லீம் அறிஞர்களின் மத்தியில், இளைஞரின் மத்தியில், விவசாயிகள், தொழிலாளர்கள் மன்றத்தில், அல்லல்படும் மக்கள் மத்தியில் புதிய நம்பிக்கையை உண்டாக்கியது. புது வாழ்வுப் பூப்பாதையிலே விடிவெள்ளியாக இது அமைந்தது. அதனாற்றான் இக்குறுகிய இருவருட காலத்தினுள் எமது முன்னணி, கரை கடந்த உற்சாகத்தின் காரணமாக, அபார ஆதரவு பெற்று வேறு எந்தவொரு இயக்கமும் முன்னேறாத விதத்தில் வளர்ந்து, வியாபித்துப் பரவ முடிந்தது. நாட்டின் ஒவ்வொரு முஸ்லீம் கிராமத்திலும் கிளைகள் நிறுவப்பட்டுள்ளன. இன்று ஆளுயிரம் அங்கத்தவர்களைக் கொண்டதொரு முஸ்லீம் பேரியக்கமாகத் திகழும் பெருமை இஸ்லாமிய சோஷலிஸ முன்னணிக்கு மாத்திரமே உண்டு. நாம் இழந்த பெருமையையும், கௌரவத்தையும், உரிமையையும் மீண்டும் பெறுவதற்குப் போராட்டம் நடத்த வாலிபர் சமுதாயம், நேர்மைமிக்க, கட்டுப்பாடான தலைமையை

நாடியது. இஸ்லாமிய சோஷலிஸ முன்னணி, வாலிப சமுதாயத்தின் ஆவலைத் தீர்த்தது. இன்று முஸ்லிம் சமூகம் தலை தூக்கியுள்ளது. அதோடு நாங்கள் தோந்துள்ள பாதையொன்றே சரியான பாதை, வெற்றிப் பாதை, உரிமை பெற்றுத்தரும் பாதை, என்பதைத் தெளிவாக முஸ்லிம்கள் உணர்ந்து விட்டார்கள்,

இஸ்லாமிய சோஷலிஸம்

இக்கட்டத்தில் நாம், நம்மை அர்ப்பணித்துள்ள இஸ்லாமிய சோஷலிஸ முன்னணியின் தத்துவங்களை ஆராய வேண்டிய தவசியமாகும். இஸ்லாத்தில் விசுவாசமும் நம்பிக்கையும் கொண்டுள்ள நாம், சமுதாயத்தின் ஊழல்களுக்கும் அது எதிர் நோக்கும் பிரச்சினைகளுக்கும் சோஷலிஸத்தைத் தவிர வேறு ஒரு பொருளாதார சமூக முறை இருக்கும் என்று கூற முடியாது. மதம், அரசியல், பொருளாதாரம், தத்துவம் என்பன வாழ்க்கைக்குப் புறம்பானவையல்ல. அவை சமுதாய அமைப்பில் பின்னிப் பிணைந்துள்ளன. மதத்தை நாம் சரியான முறையில் வியாக்கியானஞ் செய்து, அதை முறையாக வாழ்க்கையிலும் அனுஷ்டித்தால், அது மனித வாக்கத்தின் சமுதாய வளர்ச்சியை உறுதிப் படுத்தும். இஸ்லாமிய மதம், மனிதனின் ஆன்மீக ஈடுற்றத்திற்கு வழி காட்டுவதுடன் மனித இனத்தை அழிக்க முடியும் புதிய சக்திகளைக் கட்டுப் படுத்தி மனிதனின் நல்வாழ்வுக்கு அவைகளைப் பயன்படுத்தவும் வழியமைக்கிறது. ஏழைகள் சுரண்டப்படுதல், எளியோர் நசுக்கப்படுதல், மனிதனுக்கும் மனிதனுக்கு மீடையே உள்ள ஏற்றத்தாழ்வு, மனித சமுதாயத்தில் தோன்றும் யுத்தம், மக்கள் மத்தியில் ஏற்படும் பிணக்கு, ஆகிய இச்சமுதாய சீர்கேடுகளுக்கு ஒரே வழி காட்டியாக அமைகிறது இஸ்லாம். எனவே புதிய உலகின் சவாலுக்கு இஸ்லாத்தினால் வெற்றிகரமாக ஈடு கொடுக்க முடியும். அது நடை முறைக்கேற்ற ஒரு வாழ்க்கை முறையையும் முன் வைக்கிறது. இஸ்லாம் தெளிவான சிந்தனையைத் தூண்டு

வதுடன் கரண்டலிலிருந்து விடுபட்ட சமுதாயத்தைத் தட்டி எழுப்புவதற்கான உறுதியான வழியைக் காட்டுகிறது. இஸ்லாமும் சோஷலிஸமும் ஒன்றுக் கொண்டு முரண்பட்ட இரு தருவங்கள், என்று சில வட்பாஷ்களிலிருந்து கூச்சல் கிளம்புவது ஆச்சரியமாகும். இவர்களுக்கு இஸ்லாத்தின் சூலைப் பற்றியோ சோஷலிஸத்தின் நிலை பற்றியோ ஏதாவது தெரியுமா என்பது சந்தேகத்திற்குரியமானதாகும்.

அல்லாஹ்வின் கிருபையால் எனது இளமைப்பருவம் முதலே நான் இஸ்லாத்தையும் மனித சமுதாயத்திற்கான அதன் தூதையும், வரலாற்றையும் நன்கு கற்றுள்ளேன். எனவே இஸ்லாத்தை ஓரளவு அறிந்தவன் என்ற முறையில் 'சோஷலிஸத்தை எதிர்ப்பவன் இஸ்லாமிய வாழ்க்கை முறையை எதிர்க்கிறான்' என்று என்னால் உறுதிப்படுத்திக் கூற முடியும். தனிநபர் கரண்டலில் அளவுக்கு அதிகமான செல்வம் சூழிவதனால் சமுதாயத்தில் கூடாத தர்க்கத்தை அது உருவாக்குகிறது, என்ற காரணத்தினால் இஸ்லாமிய சோஷலிஸம் அதை வெறுக்கிறது. தனியார் துறை இஸ்லாத்தில் நிராகரிக்கப்படவில்லை; என்றாலும், மக்கள் சாண்டப்படுவதை இஸ்லாம் மிக வன்மையாகக் கண்டிக்கிறது. இஸ்லாத்தில், அதன் சோஷலிஸ தத்துவங்களுக்கேற்ப வர்த்தகத்திலும் வியாபாரத்திலும் நீசத்தனமான பேரக்கு தடை செய்யப்பட்டுள்ளது. தனியார் துறையும், உற்பத்திச் சாதனங்களும் துஷ்பிரயோகம் செய்யப்பட்டு, பொது நன்மைக்கு விரோதமான சமூக பொருளாதார அரவியல் சாண்டலுக்கு வழி கோலினால், அவை தண்டிக்கப்பட வேண்டியவை யாகும். பெரும் பாணான மக்களுக்கு மிகப்பெரிய நன்மை பயக்கும் அமைப்பை அல்லாஹுத்தாலா எமக்கு அருளியிருக்கிறான். இதைத்தான் நாம் இஸ்லாமிய சோஷலிஸம் என்று கூறுகிறோம்.

இந் நூற்றாண்டின் சாலச் சிறந்த கவிஞரும் தத்துவஞானியுமான கவிஞர் பெருமான் முஹம்மத் இக்பால் கூறுகிறார்.

“திருக்குர் ஆன் என்ன?
நிலப் பிரயுக்கு ஒரு சாவுமணி.
பட்டினியால் வாடும் உலுக்கு விமோசனம்
முதலாளியிடமிருந்து நன்மையை
எதிர்பார்க்காதீர்கள்.”

திருக்குர் ஆன் கூறுகிறது, “விண்ணகத்திலிருக்கும் அந் தனையும், மண்ணகத்துப்பொருட்களும் ஆண்டவனுக்கேஉரியது”. (2: 225) இஸ்லாத்தில் “அல்லாஹ்வின் உடைமை” என்பது எல்லா மக்களின் நன்மைக்கும் மக்கள் எல்லோரும் பாதுகாவல் பொறுப் பேற்றிருப்பது தான்.

இஸ்லாத்தின் கோட்பாட்டின்படி தனி மனிதனுடைய அன் றுட வர்த்தகைக்கு வேண்டிய வசதிகளை அரசாங்கம் செய்து கொடுக்க வேண்டும். அதே சமயத்தில் அவ்வுரிமைகள் பாத படுத்தப்படாமல் பாதுகாக்கப்படவும் வேண்டும். இந்தத் தூய கடமையை நிறைவேற்றத் தவறும் எந்த ஒரு அரசாங்கத்திற் கும் தொடர்ந்து ஆட்சியுரிமையும் உரிமை இல்லை. முதலாளித்துவ அமைப்பில் செழிந்து வளரும் பதுக்கல் முறையையும், அநி யாய இலாபம் பெறுவதையும் சமூக விரோத முறையில் செல் வத்தைக் குவித்து வைப்பதையும், திருமறை மிக வன்மையா கக் கண்டிக்கிறது.

திருக்குர் ஆன் கூறுகிறது—

“பொன்னையும் வெள்ளியையும் பதுக்கி, அல்லாஹ்வின் பாதையில் செலவு செய்யாதவர்கள் (ஒ முஹம்மதே!) மிகவும் துயரமான முடிவைப் பெறுவார்கள்.”

சூரா - IX - 34

போட்டி மனப்பான்மைலின் அடிப்படையில் அமைந்துள்ள முதலாளித்துவத்தை இஸ்லாம் எதிர்க்கிறது. இஸ்லாத்தின்

கண்ணோட்டத்தில் இந்தப் போட்டி மனப்பான்மை வெறுப்புடன் ஒதுக்கப் படுகிறது. ஏனென்றால் ஒரு சில சமூக விரோத முதலாளிகளின் வளர்ச்சி, ஆயிரக்கணக்கான மக்களின் அடிமை வாழ்வுக்கு வழி கோலுகிறது.

“கிழக்கின் தூத” என்ற கவிதையில் கவிஞர் இப்பால் இதை அழகு பட வர்ணிக்கிறார்

..“முதலாளி பட்டுத்துணியால் தன்னைப்
போர்த்திக் கொண்டுள்ளான்

காரணம், உழைக்கும் தொழிலாளி
ஒட்டுப் போட்ட துணியில் இருப்பதால்,

செல்வந்தனின் கையிலே மோதிரம்,

அதில் விலை மதிப்பான மாணிக்கம்,

இந்தப் பளிச்சிட்டு மின்னும் வைரத்தில்
உழைப்பாளியின் இரத்தம் படிந்துள்ளது.”

உழைப்பில்லா வருமானம், வர்க்க முரண்பாட்டின் மூல காரணமாகும். மக்களிடையே ஏற்றத்தாழ்வும் வர்க்க முரண்பாடும் இருக்கும் வரை நல்லெண்ணெயும் நல்லுறவும் வளரும் என்று நம்மால் எதிர்பார்க்கமுடியுமா? உல்கின் பொருட்கள் அத்தனையும் மனித இனத்திற்கே உரித்தானது என்பது இஸ்லாத்தின் அசைக்க முடியாத நம்பிக்கையாகும். எந்தவொரு மனிதனுக்கும் ஆண்டவன் வகுத்த விதியை மீறித் தன் தேவைக்கதிகமாக எல்லாவற்றையும் சுரண்டிக் கொடுக்க உரிமையில்லை. தனியார் உரிமை, இஸ்லாத்தில் கட்டுப்பாட்டுடனையே அங்கீகரிக்கப்பட்டுள்ளது. எந்த ஒரு சொத்துச் சமூக விரோதத் தோரணையில் பயன்படுத்தப்படக் கூடாது. சமூக நலனுக்கு முரண்பட்ட ரீதியில் ஒருவர் செல்வத்தைப் பெருக்கும்போது, அதை ரூர் ஆண் சட்ட விரோதம் என்று பிரகடனப்படுத்துகிறது. அவருக்கு

அதிகமான செல்வம் உடைமையாளனுக்கு உரியதல்ல, அதை அவன் மனித சமுதாயத்தின் பெருவாழ்வுக்குப் பயன் படுத்த வேண்டும்.

மேலதிகமான உலக சுகபோகம் ஒருவனுடைய ஆத்மீக வளர்ச்சிக்குத் தடையாக இருப்பதோடு அவனுடைய ஆத்மீக நெறியையே கெடுக்கிறது. பணம் படைத்த ஒரு சிலரின் கையில் செல்வம் முடங்கிக் கிடக்கும் காரணத்தினாலேயே சமூகங்களில் பகைமையும் போட்டியும் பொருமையும் தோன்றுகின்றன. இஸ்லாமிய போதனைகளை மூன்றப்படி பின்பற்றினால் செல்வம் சமமாக விநியோகிக்கப்பட உத்தரவாதமளிக்கிறது. தம் தேவைக் சதிகமாக செல்வத்தை வைத்திருப்போர் அவைகளைத் தேவையானவர்களுக்குச் சமமாகப் பங்கிட வேண்டும் என்று எம்பெருமானார் முஹம்மது நபி (ஸல்) அவர்கள் கூறியிருக்கிறார்கள். எனவே சொத்துரிமை சம்பந்தமாகவும் தனியார் உரிமை சம்பந்தமாகவும் இஸ்லாத்தில் தெளிவான விளக்கம் இருப்பதை நாம் காண்கிறோம். இது எனைய “இஸ்ம்” களை யெல்லாம் மிகுசிவிட்ட மிகச்சிறந்த பொன்னான மார்க்கமாகும்.

சமூக அந்தஸ்து குறைவதற்கோ அல்லது வர்க்க சர்வாதி காரத்துக்கோ இஸ்லாத்தில் இடமில்லை என்பதை நாம் தெளிவுறுக் காண்கிறோம். செல்வர் கூட்டம் ஒரு தனிப்பெரும் வர்க்கமாக ஆவதை இஸ்லாம் எவ்வகையிலும் விரும்பவில்லை. சமூக அந்தஸ்து லோகாயத உடைமைகளிலிருந்து எழுவதல்ல. மாறாக, கண்ணியத்தினாலும் ஆண்டவன் நம்பிக்கையினாலுமே எழுகிறது.

இஸ்லாத்தின் அஸ்திவாரமாக விளங்கும் சமத்துவக்கொள்கை சாகடிக்கப்பட்டு, மனிதனை மனிதன் சுரண்டும் மாபாதகம், பெய் ரூபமெடுத்து வளர்ந்து பெருவாரி மக்களின் துன்பத்துக்கும், துயரத்திற்கும் வழிகோலி இருப்பதையிட்டு சில முஸ்லிம் தலைவர்கள் குருடர்களாய், செலிடர்களாய் இருப்பது வெட்கக்கடானது மட்டுமல்ல, கண்டிக்கத்தக்கது மாகும். எனவே

சமத்துவப்பின்மையிலிருந்து, அநீதியிலிருந்து, வாழ்விழந்த நிலையிலிருந்து, மீட்சியுற, சமாதானம், நல்லெண்ணம், ஆண்டவன் அருளிய செல்வத்தின் முறையான பங்கீடு, ஆகிய வற்றைக் கொண்ட சகாப்தமொன்றை உருவாக்குவதற்கு இஸ்லாமியப் போதனைகளிலடங்கியுள்ள உயர்ந்த தத்துவங்களையே கைக் கொள்ள வேண்டுமென நாம் திடமாக நம்புகிறோம். ஆயிரத்து நானூறு ஆண்டுகளுக்கு முன்பே எமது பெருமானார் (ஸல்) அவர்கள் மிகப்பாரதார விளைவுகளைக் கொண்ட ஐந்து முக்கிய சமூக பொருளாதாரக் கொள்கைகளை மனித சமுதாயத்தின் முன் வைத்தார்கள். இத்தத்துவங்களின் மேலேயே இன்று சோஷலிஸம் கட்டியெழுப்பப் படுவதை நாம் காண்கிறோம்.

அவையாவன —

1. சமத்துவம்
2. சகோதரத்துவம்
3. செல்வப் பங்கீடு
4. உழைப்பின் மகத்துவம்
5. வட்டி யொழிப்பு

மேலே குறிப்பிட்ட மகத்தான தத்துவங்களில் நாம் பற்றும் பாசமும் கொண்டுள்ளதோடு, இலங்கையில் ஒரு சோஷலிஸ சமுதாயத்தையும் சோஷலிஸ யுகத்தையும் தோற்றுவிக்க, பண்டாரநாயக்கா கொள்கையையும் திட்டத்தையும் ஏற்றுக் கொண்ட இந்த நாட்டிலுள்ள மற்றையமுற்போக்கு சக்திகளுடன் கைகொர்த்துச்செல்ல நாம் தயாராக இருக்கிறோம். மற்றவர்களின் மீது எமதுகருத்துக்களைத் திணிப்பது எமது நோக்கமல்ல. இலங்கையைப்போன்ற பல இனங்கள், பல மதத்தவர்கள் வாழும் நாட்டில் இஸ்லாமிய சோஷலிஸத்தின் மூலம் மாத்திரமே எல்லா பொருளாதாரபரிச்சீலைகளுக்கும் தீர்வுகாணமுடியும் என்று நாம் கருதவில்லை. என்றாலும் காலஞ்சென்ற எஸ். டபிள்யூ. ஆர். டி.

பண்டாரநாயக்காவினால் முன் வைக்கப்பட்ட சோஷலிஸ்ட் கொள்கைகள் எவ்வகையிலும் இஸ்லாமிய சோஷலிஸ்ட் கருத்துக்கு முரண்பட்டதல்ல என்பதை நாம் அறிவோம்.

பொதுத் திட்டம்

சுதந்திரக் கட்சி, சமசுமரஜக் கட்சி, கம்யூனிஸ்ட் கட்சி ஆகிய வற்றினால் வெளியிடப்பட்ட பொதுத்திட்டம், நாட்டில் நிலவுகின்ற நிலைமையை அனுசரித்து, சோஷலிஸ்ட் அரசாங்கமொன்றை ஸ்தாபிக்க முயன்று வருகிறது. அதோடு இக்கட்சிகளின் திட்டம், எல்லோரும் ஏற்றுக் கொள்ளும் விதத்தில் பொருளாதாரப் பிரச்சினைகளைத் தீர்க்கும் என்று நாம் திடமாக நம்புகிறோம். எனவேதான் சோஷலிஸ்ட் சமுதாயத்தை ஸ்தாபிக்கவும் ஒரு பொது வேலைத்திட்டத்தை அமுல் படுத்தவும் முயன்று வரும் ஐக்கிய முன்னணிக்கு எமது இதயம் கணிந்த முழு ஆதரவைக் கொடுக்கிறோம்.

சகோதரப் பிரதிநிதிகளே! நண்பர்களே!! இனி எங்களை எதிர்ப்பவர்களது நிலைமையைப் பார்ப்போம். முஸ்லிம் தலைவர்கள் என்று தம்மைத்தாமே அழைத்துக் கொள்ளும் ஒருசிலர், ஏதோ, தெய்வீக உரிமைபெற்றவர்களெனக் கருதி முஸ்லிம்களின் அரசியல் தலைமையை நிரீணயிப்பவர்கள்தாமே என்று கூறிக் கொள்ளும் இவர்கள், இன்று ஒதுக்கப்பட்டு, அம்பலப்படுத்தப்பட்டு, தனிமையாக நிற்கிறார்கள். முஸ்லிம் பெருமக்களின் அபிமானத்தை இழந்து விட்ட இவர்கள், மதத்தைத் துஷ்பிரயோகம் செய்து, தமாஷாக்களை ஏற்பாடு செய்து, தாம் இழந்த பிடியை மீண்டும் பெறுவதற்கு முயல்வின்றனர்.

சகோதரப் பிரதிநிதிகளே! தமது மொத்த நலனைப் பாதுகாப்பதற்காக முஸ்லிம் சமூகத்தின் உரிமைகளையும், அதன் கௌரவத்தையும், இனிமேலும் இவர்களால் அடகு வைக்க முடியாது என்பதை என்னால் உறுதியாகக் கூறமுடியும். இச்சூயநலவாதிகளால் முஸ்லிம் மக்களைத் தவறான பாதையில் இனிமேலும் வழிநடத்திச் செல்ல முடியாத அளவிற்கு இன்று

எமது மக்கள் விழித்து விட்டார்கள் என்ற உண்மையை நான் கூற விரும்புகிறேன்.

சமூகத்தைப் பிரதிநிதித்துவம் செய்து அதற்காகப் போராட, தமக்கிருந்த பாத்தியதைபைக் குறைத்து, இன்று இப்போலித் தலைவர்கள் எனனத்திற்குள்ளாகியிருக்கிறார்கள். இப்போலித் தலைவர்கள் இன்று யாருக்குப் பிரதிநிதித்துவம் வகிக்கிறார்கள், யாருடைய நலனைப் பாதுகாக்க விரும்புகிறார்கள், என்பதைப் பற்றியெல்லாம் மக்கள் நன்கு உணர்ந்து விட்டனர். “இஸ்லாத்திற்கு ஆபத்து” “பள்ளிவாசல்களைக் காப்பாற்றுங்கள்” இது போன்ற திட்டமிட்ட வஞ்சகத்தனமான கோஷங்கள் மூலம் இவர்கள் இதுநான் வரை சமூகத்தை வழி நடத்திச் செல்வதில் வெற்றிபெற்று வந்துள்ளார்கள் என்பதையும் கூட இவர்கள் அறிவார்கள். எல்லாம்வல்ல அல்லாஹ்வின் கிருபையால் இந்த வஞ்சகக் கூட்டம் கண்டு பிடிக்கப்பட்டு, இகழப்பட்டு அழிவை நோக்கிப் போய்க் கொண்டிருக்கிறது.

சக்திகள் பிரிவு படுதல்

முதல் தடவையாக முஸ்லிம் சமூகத்தில் தீர்க்கமாகப் பிரிவு படுத்திக் காட்டும் வளர்ச்சி ஏற்பட்டு வருகிறது. ஒரு பக்கத்தில் சுயநல பிற்போக்குவாத சீரழிந்த யூ. என். பி. முஸ்லிம் தலைமையும், வீசி எறியப்படும் எலும்புக்காக எங்கி நிற்கும் ஒரு சூய நலக் கும்பலும், அவர்களைச் சூழ்ந்து நிற்பதைக் காண்கிறோம் இதற்கு எதிர்கோணத்தில், முற்போக்கு எண்ணம் கொண்ட முஸ்லிம் மக்கள், முன்னேற்றப் பாதையில் வீர நடை போடுவதைக் காண்கிறோம். படித்தவர்களும், இளமைத்துடிப்புள்ள வாலிபர்களும், சிறு வியாபாரிகளும், விவசாய மக்களும், சாதாரண பாமர மக்களும், இவ்வணியில் திரண்டு நிற்பதையும் காண்கிறோம்.

இந்தப் பிரிவுபடுத்தல், இஸ்லாமிய சொஷலிஸ முன்னணி நாடெங்கும் நடந்திய அரசியல் பிரச்சாரத்தின் விளைவாகவே

உருவாகியது. முஸ்லிம் சமூகத்தின் மேல் நடத்திய இந்த அரசியல் மோசடி முடிவு கட்டத்தை யடைந்துவிட்டது. தெளிவாகி வரும் இவ்விரு வக்திகளினதும் தோற்றமும், அவைகள் பிரதிநிதித்துவம் செய்யும் நலன்களும் சமூகத்தின் வரலாற்றில் சிறப்பான அபிவிருத்தியாகும். இது சமூக வளர்ச்சியில் எவ்விதத் தடையேற்படுத்தவில்லை; ஆனால் நிச்சயமாக, சுரண்டிபவர்களுக்கும் சுரண்டப்படுபவர்களுக்குமிடையேயுள்ள பிரிவினை இடைவெளியை வெளிப்படுத்தியது. ஒருபுறத்தில் இஸ்லாமிய சோஷலிஸ முன்னணியின் தலைமையை எதிர்பார்த்த மக்களிடையே அது எல்லையில்லா நல்லுணர்வையும் முன்னேற்ற நோக்கங்களையும் ஏற்படுத்தியுள்ளது. மறுபுறத்தில் இலங்கை முஸ்லீம்களின் குரல் நாங்கள்தான் என்று ஒரு காலத்தில் மார்தட்டிய, சிதறுண்டு சீரழிந்து வரும் ஸ்தாபனங்களிலும், லீக்கு களிலும் நடுமாற்றத்தையும், குரோதங்களையும் உருவாக்கி இருக்கிறது.

சமூகத்தின் தலைவர்களாக நாடெல்லாம் பவனி வந்த இந்த கனவான்களைக் கட்டி வளர்த்த அதே செய்திப் பத்திரிகைகள், இன்று ஏற்படும் மாற்றங்களைக் கண்டு, தமது நிலை தவறானது, நீடிக்க முடியாதென உணருகின்றன. அதனூறான அவர்களது தலைமையின் வெறுமையையும் போலித்தனத்தையும் சரியாகக் குறிப்பிடத் தொடங்கியுள்ளன.

இலங்கை முஸ்லீம்களின் வரலாறு பூராவிலுமே, இன்று யூ. என். பி. முஸ்லிம் தலைமைக்கு ஏற்பட்டிருக்கும் பரிதாப நிலையைப் போன்ற தொன்றை நாம் ஒருபோதும் கண்டிருக்க முடியாது. தாம் தலைமை தாங்குவதாக மார்தட்டும் அதே மக்களால் அவர்கள் இன்று ஒதுக்கப்பட்டுள்ளார்கள்; அவர்களைக் கட்டி வளர்த்த அதே செய்திப் பத்திரிகைகளினால் அம்பலப்படுத்தப்பட்டு கண்டிப்புக்கு ஆளாகியுள்ளார்கள்; ஒருவரை யொருவர் சந்தேகக் கண்கொண்டு பார்க்கவும் செய்வதென்ன என்றறியாமல், ஒருவரையொருவர் பழிசுமத்திக் கொள்ளவும் தூற்

றிக் கொள்ளவும் செய்கிறார்கள்; அதோடு ஒருவரை யொருவர் அழிக்க சூழ்ச்சியும், சதியும் செய்கிறார்கள்.

முஸ்லீம்களின் அரசியல் போக்கு ஏற்கனவே மாறுத் தொடங்கியுள்ளது. முன்னைய தரக்களால் இனிமேலும் அவர்களை ஆடு மாடுகள் போல் இழுத்துச் செல்ல முடியாது. அரசியல் சிந்தனையும், வாக்குரிமையின் மதிப்பை அளவிடும் தன்மையும் அவர்களிடையே உண்டாகியிருக்கின்றன. அவர்களுடைய வாக்குகள், பணத்திற்கு விற்பனையாகும் பெர்னாளாக இருந்த காலம் மாறிவிட்டது.

கொழும்பு நகரசபைத் தேர்தலில் ஆரம்பித்த இந்தப் புதுத் திருப்பம் பெந்தர - எல்பிட்டிய, பண்டாரவளை, தெவிருவர, பண்டாரகமை, அகலவத்தை, தொடங்கல்லந்தை ஆகிய உப தேர்தல்களில் பரவி, நீர்கொழும்பு, நாத்தாண்டியா தேர்தல்களில் வேகம் பெற்றது. இந்தத் தொகுதிகளில், சமூக பொருளாதார பயமுறுத்தல் மூலமும், காடைத்தன்ம், லஞ்சம் ஆகிய வற்றின் மூலமும், முஸ்லீம் வாக்காளர் சில எதேச்சாதிகாரிகளினால் கட்டுப் படுத்தப்பட்டுவந்தனர். இஸ்லாமிய சோஷலிஸ முன்னணியினால் உற்சாகமூட்டப்பட்டு, எழுச்சி கொள்ளச் செய்யப்பட்ட வாக்காளர்கள், இந்தத் தொகுதிகளில் இ. சோ. மு-வினால் ஆதரிக்கப்பட்ட அபேச்சுகளின் பின் அணிதிரண்டனர். அதோடு முஸ்லீம்களிடையே அரசியல் புரட்சி இயங்க வழியமைத்தார்கள். எதிர்க்கட்சித் தலைவர் ஸ்ரீமாவோ பண்டாரநாயக்கா, பல்வேறு உபதேர்தல்களின் பின்னர் விடுத்த அவர்களது அறிக்கைகளில் இந்த உண்மையை எடுத்துக் கூறியது குறித்து நாம் மகிழ்ச்சியடைகிறோம்.

கல்முனை உப தேர்தல்

இன்று நாம் குழும்பு இருக்கும் கல்முனை, யூ. என். பி. முஸ்லீம் தலைமையின் அசைக்க முடியாத கேர்ட்டையாகக் கருதப்பட்டது. கல்முனையைப் பணம் கொடுத்து வாங்க யூ. என். பி

யிலுள்ள முழு முஸ்லீம் கோஷ்டியும் பணப் பைகளுடன் நடத்திய பெரும் படையெடுப்பை, கல்முனை வீரத்தோடு எதிர்த்து வெற்றி கண்டதை நீங்கள் ஒவ்வொருவரும் அறிவீர்கள். இத்தினின் கிழக்கு, வடக்கு மாகாணங்களை உள்ளடக்கிய தமிழ் இராச்சியமொன்றை, அல்லது தமிழ் அரசை, ஸ்தாபிப்பதைத் தமது இறுதி லட்சியமாகக் கொண்டுள்ள இலங்கைத் தமிழரசுக்கட்சி, அதன் கொள் நிலையை முஸ்லீம்கள் பெருவாரியாக வதியும் ஒரு தொகுதியில் பரீட்சித்துப் பார்த்தது. அவர்கள் வெற்றி பெற்றிருந்தால், தமது பிரிவினைத் திட்டத்திற்கு முஸ்லீம்களின் அங்கீகாரம் பெற்றுவிட்டதாக மார்தட்டி இருப்பார்கள். இந்தப் பிரதேசங்களில் முஸ்லீம்களின் எதிர்கால நல்வாழ்வுக்கு ஏற்பட இருந்த பேராபத்தை உணர்ந்ததுடன், இலங்கை பூராவும் சமூகத்தின் ஒருமைப்பாட்டுக்கு அதனால் ஏற்படும் பெருந்தீங்கை அறிந்து, விசேஷமாக, யூ. என். பி.-தமிழரசுக் கட்சி ஆட்சியின் கீழ் நிர்வாகம், தொழில், கல்வி, மற்றும் துறைகளில், தமிழரசுக் கட்சியின் ஆதிக்கத்தின்கீழ் முஸ்லீம்கள் ஆளாக வேண்டியிருந்த மறக்க முடியாத அனுபவங்களை, அநியாயங்களை, நீசத்தனங்களைக் கவனத்தில் கொண்டு இஸ்லாமிய ரோஷலிஸ முன்னணி அதன் எதிர்காலத்தையும், வாழ்வையும் துச்சமென மதித்து, களத்தில் குதிக முடிவெடுத்தது. தமிழரசுக் கட்சிக்குக் கொடுக்கப்படும் வாக்கு, மாவட்ட மசோதாவுக்குக் கொடுக்கப்படும் வாக்கு என்பதை முஸ்லீம் வாக்காளர்கள் அறியவேண்டும், என்று இ. சோ. மு. நடத்திய இயக்கம் நன்கு பாராட்டப் பெற்றது; விசேஷமாக, வடமாகாணத்திலுள்ள சிறுபான்மைத் தமிழர்களும், மட்டக்களப்பு தமிழர்களும், இந்தப் பகுதிகளில் வதியும் சிங்கள மக்களும், தமிழரசுக்கட்சியினால் தந்திரமாக உருவாக்கப்பட்ட பூரண அடிமைத் தனத்திற்கும், அடக்குமுறைக்கும், வழிகோலும் திட்டத்தைக் கண்டு அஞ்சிய அத்தனை பகுதிகளும் இதை வரவேற்றன.

இ. சோ. மு. ஆதரவு பெற்ற ஸ்ரீலங்கா சுதந்திரக் கட்சி அபேட்சகர் கல்முனைத் தேர்தலில் தெரிந்தெடுக்கப்பட்டார், என்ற

செய்தியைக் கேட்டு இலங்கை முஸ்லீம்கள் ஆனந்தக் கூத்தாடினார்கள். தம்மை எதிர்நோக்கியிருந்த போரபத்திலிருந்து அவர்கள் காப்பாற்றப்பட்டனர். முஸ்லீம்களுக்காகப் பேசும் உரிமை கொண்டாடிய தமிழரசுக் கட்சியின் போலி வேஷத்திற்கு இ. சோ. மு. வின் சனையாத தீவிர இயக்கம் கல்முனையில் சாவுமணி அடித்தது. முஸ்லீம்களுக்கு, அவர்களைப்பற்றி, அவர்களாலேயே பேசமுடியும், பேசுவார்கள், என்ற உண்மை, கல்முனையில் தீர்க்கமாக தமிழரசுக் கட்சிக்கு சொல்லிவைக்கப்பட்டது.

இந்தத் தோல்வியுடன் மாவட்டசபை ஸ்தாபிப்பதற்கான நம்பிக்கையும், சிலரின் இறுதி ஸ்திரீயமாக இருந்த சமஷ்டி அரசு நம்பிக்கையும் செத்தது. தமிழரசுக் கட்சியின் நீசத்தனமான திட்டத்திலிருந்து ஸ்ரீலங்காவைக் காப்பாற்றியதற்கு கல்முனை வாக்காளர்களுக்கு முழு நாடும் நன்றி செலுத்த வேண்டும்.

எமது சாதனைகள்

சகோதரப் பிரதிநிதிகளே! இஸ்லாமிய சோஷலிஸ முன்னணி அதன் முதற் கட்டத்தை, அதாவது ஸ்தாபன உறுதிப்பாடு ஸ்தாபன அமைப்பு, அங்கீகாரம், ஆகிய கட்டத்தைத் தாண்டியுள்ளது. உங்கள் ஒவ்வொருவரினதும் பெருமுயற்சியின் காரணமாக, இன்று இஸ்லாமிய சோஷலிஸ முன்னணி முஸ்லீம்கள் மத்தியில் மட்டுமின்றி, நாட்டிலுள்ள மற்றைய இனங்களினதும் பெருமதிப்பைப் பெற்ற இயக்கமாகியுள்ளது. முஸ்லீம்கள் தம்மை எவரும் “கைப்பொம்மைகளாகக் கருத” இதற்கு மேலும் இடம் தரமாட்டார்கள். அவர்களை “சாப்பாட்டு வேளை ஆசாமிகளாக” இனிமேல் யாராலும் நடத்தமுடியாது. அதோடு, முஸ்லீம்கள் அரசியல் வேடிக்கைப் பொருட்களாகத் தம்மைக் கருதுபவர்களுக்கும் சரியான பாடம் கற்பிப்பார்கள்.

இந்த அரும் சாதனைகளையிட்டு இஸ்லாமிய சோஷலிஸ முன்னணிக்குப் பெருமை கொள்ள முடியும், பூரிப்படைய முடியும்.

நாம் இன்று மகத்தானதொரு மாநாட்டிலே குழுமி இருக்கிறோம். இந்த ரீதியில், பெருமளவில் இந்த இரண்டாவது மாநாட்டை அமைக்க நாம் பெருங் கஷ்டங்களுக்கும், நஷ்டங்களுக்கும் ஆளாகி இருக்கிறோம். கல்முனையில் இம் மாநாட்டை பிரமாண்டமாக நாம் நடத்தக் காரணம், முழு தேசத்தையும் ஆழ ஆழ்த்திவிட இருந்த பயங்கரப் பேராபத்தைத் தடுக்கத் தமது அரும்பணியைச் செய்த கல்முனைப் பெருங்குடி மக்களுக்கு நன்றி தெரிவிக்கும் நோக்கோடு மட்டுமல்லாமல், இத்தீவில் குறைந்த அபிவிருத்திக்கு உட்பட்டு, உதாசீனம் செய்யப்பட்டுள்ள கிழக்கு மாகாணத்தின் மீது முழு நாட்டினதும் கவனத்தை இழுக்கவுமாகும்.

இந்த மாநாட்டில் ஈடேற்ற, நம் முன் கடினமானதொரு பொறுப்புள்ளது. எதிர்காலத்தையிட்டு நாம் நமது சிந்தனையை பாரதூரமாக செலுத்த வேண்டும். எம்மை எதிர்நோக்கும் பல பிரச்சினைகளையிட்டு நாம் தீர ஆராயவேண்டும். நமது வாழ்க்கையின் பல்வேறு துறைகளில் புதிய மார்க்கங்களை நாம் பின்பற்ற வேண்டி வரும்.

செல்வாக்குப் படைத்த ஐந்து சத விகித முஸ்லிம்கள் 95 சத விகித அதிர்ஷ்ட மில்லாத மக்களின் வாழ்வைப் பாவிக்கும் நிலைமை இலங்கை முஸ்லிம்களைப் பொருத்த மட்டில் மிகவும் துரதிருஷ்டமானதாகும். பொதுவாக, முஸ்லிம்களைப் பற்றி மற்றவர்கள் பேசும்போது, அவர்கள் தவறான அபிப்பிராயத்தில், அதாவது, பரவலாகப் பலருக்கும் தெரிந்த சில முஸ்லிம் பெயர்களை, பொதுவாகப் பொருளாதார நிலையில் உயர்ந்த சிலரைக் கொண்டு நிர்ணயித்தே பேசுகிறார்கள். கொழும்பு பஞ்சப்படி காரியாலத்தை உற்று நோக்கினால் உண்மை நிலைமை மிகத் தெளிவாகப் புரிந்து விடும். அங்கு பஞ்சப்படி பெறுபவர்களில்

60 சதக விகிதத்திற்கும் மேலானவர்கள் முஸ்லிம்களே ஆவர். இவர்கையிலுள்ள 8 லட்சம் முஸ்லிம்களில் எத்தனை பேர் நல்ல தொழிலில் ஈடுபட்டிருக்கிறார்கள்? அவர்களில் பெரும்பாலோர் எந்தவிதமான தொழில் செய்கிறார்கள்? எதிர்காலத்தில் அவர்களை எதிர் நோக்கும் பொருளாதாரப் பிரச்சினைகள் என்ன?

எமது நோக்கம்

கல்வித்துறை சம்பந்தமாக மற்றவர்கள் தீர்க்கமான முறையில் சிந்திக்கும் போது, நாம் அது பற்றி எவ்வளவு தூரம் சிந்திக்கிறோம்? முஸ்லீம் பள்ளிக்கூடங்களில் விஞ்ஞான, தொழில் நுணுக்கக் கல்வி சம்பந்தமாக எந்த அளவுக்கு வலியுறுத்தப்பட்டுள்ளது? பெருவாரியாக முஸ்லிம்கள் வாழும் பகுதிகளிலுள்ள மக்களின் நன்மைக்காக தொழில் நுட்ப பாடசாலைகள் அமைக்கப்படுகின்றனவா? பட்டினங்களிலும், நகர்ப்புறங்களிலும் வாழும் பாமர முஸ்லீம்கள் எந்த சூழ்நிலைகளில் வாழ்கின்றனர். வாழ்வு நடத்த ஒழுங்கான, நல்ல வீடுகள் அவர்களுக்கு உண்டா? கொழும்பிலும் மற்றைய நகரங்களிலும் குடிசை வாழ்வு நடத்துபவர்களில் பெரும்பாலோர் முஸ்லிம்கள் என்பது இன்று யாரும் அறிந்த விஷயமாகும். இது போன்றே உணவு, சுகாதாரம், உடை ஆகிய பிரச்சினைகளையும் முஸ்லீம்கள் எதிர் நோக்குகிறார்கள். இவையும் இது போன்ற மற்றும் பல பிரச்சினைகளும் அவர்களைப் பாதிக்கின்றன. இந்த வசதிகளின் குறைவுதான் வேறுபட்ட சமூக, இனப் பிரிவுகள் மத்தியில் எல்லாவிதமான மனக்கசப்புக்களும், பீதிகளும், நம்பிக்கையின்மையும் ஏற்படக் காரணமாக உள்ளது. இந்தப் பிரச்சினைகளை எதிர்நோக்கி, தீர்ப்பது எப்படி? சகோதரப் பிரதிநிதிகளே, இந்தப் பிரச்சினைகளுக்கு உங்களின் சிந்தனையை நீங்கள் செலுத்த வேண்டும்.

இந்தத் துறையில் முஸ்லீம் பெருமக்களுக்கு கல்வியூட்ட வேண்டும். மற்றவர்களை எதிர்நோக்கும் பல பிரச்சினைகள் நமது பிரச்சினைகளுமாகும் என்பது அவர்களுக்கு நினைவு படுத்தப்பட வேண்டும். நம்மைப் பொறுத்த மட்டில் சில விசேஷ பிரச்சினைகள்

இருந்த போதிலும் கூட, நாட்டின் அபிவிருத்தியில் நமது பங்கை நாம் செலுத்தியாக வேண்டும். எமது நாட்டின் பெருவாரி மக்களின் லட்சிய உணர்வுகளையும், குறிக்கோள்களையும் நாம் உணர வேண்டும், மதிக்க வேண்டும்.

இம் மகாநாடு

பிரதிநிதிகளே, அங்கத்தவர்களே, நண்பர்களே, ஆதரவாளர்களே, இந்தகல்முனை மாநாட்டில் நிகழும் எங்களது நிகழ்ச்சிகளிலே, விவாதங்களிலே பங்குகொள்ளப்பூரணநம்பிக்கையுடனும், தைரியத்துடனும், உறுதிப்பாடுடனும் நீங்கள் வந்திருக்கிறீர்கள் என்பதை நான் அறிவேன். வரலாற்று சிறப்புமிக்க, மகோன்னத இந்த மாநாட்டை மகத்தான வெற்றி மாநாடாக ஆக்கும் பணியில் உங்களின் ஒத்துழைப்புகளையும், ஒத்தாசைகளையும் தாராளமாகக் கொண்டு உங்களை மீண்டும் ஒருமுறை இரு கையேந்தி வர வேற்கிறேன்.

“நகர்” உருவாக்கி இருக்கிறோம். “வீதி”களுக்கு எமது மூதாதையர்களின் பெயர்களைச் சூடி கௌரவத்திருக்கிறோம். “மன்வில”களுக்குத் தலைசிறந்த உலக முஸ்லிம் பெரியார்களின் நாமங்களைச் சூட்டி மதிப்பளித்துள்ளோம். சித்தி லெப்பை மண்டபம் அமைத்திருக்கிறோம். தொழுகை மண்டபம், பஜார், தபால் நிலையம், பொலிஸ் நிலையம், சிசிச்சை நிலையம், தகவல் நிலையம் உணவுப் பகுதி, இவைகளுடன் மற்றும் பகுதிகளையும் உங்களின் வசதிக்காக, நீங்கள் இங்கிருக்கும் மூன்று தினங்களிலும் உங்களின் காலம் பயனுள்ளதாக பயன்மிக்கதாக இருக்க வேண்டும் என்ற நோக்கத்தில் பெரும் செலவில் அமைத்துள்ளோம்

உங்கள் முன் சமர்ப்பிக்கப்பட விருக்கும் தீர்மானங்கள் காரியக் கமிட்டியினால் நன்கு பரிசீலிக்கப்பட்டு உங்களின் கவனமான ஆலோசனைகளுக்கும், முடிவுகளுக்கும் வைக்கப்படும்.

எமது முன்னணியின் நிகழ்ச்சித் திட்டங்களை உணர்வு பூர்வமாகவும், பொறுப்புடனும் அமுல் படுத்துவதில் சீரையாது வேலை செய்த உத்தியோகஸ்தர்களுக்கும் செயற் கமிட்டி அங்கத்தவர்களுக்கும் பொதுக் கவுன்சில் அங்கத்தவர்கள் அனைவருக்கும் எனது நன்றியறிதலைக் கூறிக்கொள்கிறேன். உங்களின்

முயற்சியினால் இன்று எமது இயக்கம் தலைசிறந்த அரசியல் இயக்கமாக வளர்ந்திருப்பது இங்கு குறிப்பிடத்தக்கதாகும்.

இந்த மகத்தான சாதனைக்கு சிறப்பான உதவியளித்த இதன் ஆக்க புருஷர்களாகவிருந்த கல்முனை வர்வேற்புக் கமிட்டியினருக்கும், மாநாட்டுக் கமிட்டியினருக்கும், செயலாளருக்கும், கல்முனை மக்களுக்கும் நன்றி கூறுகிறேன். இந்த மாநாட்டை உருவாக்க அவர்கள் அத்தனைபேருமே மகத்தான தொண்டுகள், தியாகங்கள் செய்துள்ளார்கள்.

நிதிகள் தந்தவர்கள், ஆதரவளித்த பத்திரிகைகள் அனைவருக்குமே நன்றி செலுத்துகிறேன்.

முடிவாக நாங்கள் சாதித்தவற்றுக்காக எல்லாம் வல்ல 'அல்லாஹ்'விற்கு நன்றியுடையவர்களாக இருக்கிறோம். எதிர்காலத்தில் கடைத்தேற்றவேண்டிய பெரும் பொறுப்பு எமக்குள்ளது. இவைகளை நிறைவேற்ற உங்களை வரவேற்கிறேன். உண்மையான சோஷலிஸத்தின் அடிப்படையில், அரசியல், சமூக பொருளாதார, சுரண்டல்களிலிருந்து மனிதனை விடுதலையுறச் செய்யும் சுதந்திரமான, நற்சமுதாயத்தை நிர்மாணிக்கும் பாதையில், சரியான மார்க்கத்தில் முன்னேற எல்லாம் வல்ல 'அல்லாஹு'த்தாலா' எமக்கு அருள்புரிவானாக—

—அல்லாஹு அக்பர்—

கொழும்பு நிர். 29, ஜயந்த வீரசேகர மாவத்தையில் உள்ள குணமதன அன் கம்
பனியில் அச்சிடப்பட்டு, நிர். 35, அப்துல் கப்பூர் மாவத்தையில் உள்ள இஸ்லாமிய
சோஷலிஸ்ட் முன்னணியால் வெளியிடப்பட்டது.